



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۲۰




پوهندوی آصف بهاند

## کتاب لوست مدني ټولنه

او ادريس سیاوش

دويمه برخه

«د دې باغ گلونه لږ نه دي خوشاله  
تازه تر، تر تازه ترو نور غوړېږي»



دی ادريس سیاوش ننګيال دی،  
د يوه لوی او بی بديله شاعر زوی.  
دی می ماشوم لیدلی و، یو خوړ ماشوم.  
څه موده مخکې می دفتر ته یو ښکلې دنک زلمی راغی، ویل زه سیاوش یم، ننګيال  
سترګی می وپېښېږي، هغه اوس په زلمی کې و او هوډ یی کړی، چې کلي په کلي، ښار په ښار او ولایت په ولایت  
وګرځي او خلکو ته رڼا وویشي، ماشومانو ته مینه ورکړی او د خلنده پوهی پر لاره یی ورسپځ کړي. له خپل یوه  
آبي بایسکل، یوی قفسی کتابونو او خوړی موسکا سره!  
ما ویل: ورځه په مخه دی رڼا شه!  
او هر زلمی دی ستا په څېر د دی هېواد د پوهی وپشلو روڼ مشال شي  
پر هغه ویاړم، د ودان افغانستان زیری یی په تندي کې ځلیږي  
له ده سره مینه وکړی، لاس یی ونیسئ، ملګري یی شی او ځواک وروبینئ، چې پرمخ ولاړ شي.  
(عبدالغفور لیوال)

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکنی د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

اوس به د دي کرښو د درنو لوستونکو او د ادریس سیاوش د کارونو مینه والو ته د ده لنډه پېژندنه وړاندې کړم:

محمد ادریس سیاوش د خپل وخت مطرح شاعر اسحاق ننگیال زوی دی. په ۱۳۶۹ کال کې په لغمان ولایت کې زیږېدلی دی. لومړنۍ زده کړې یې د لغمان په روښان لیسې کې پیل او کابل کې یې لیسې په عبدالرحمن پژواک عالي لیسې کې پای ته رسولې ده. اوس په یوه خصوصي پوهنتون (جهان پوهنتون) کې د حقوقو او سیاسي علومو د ادارې او ډیپلوماسي څانګې د دریم کال محصل دی.

د ژوند بټۍ، په واره سن کې د ښو عملي کارونو تر سره کول او ښې لارښوونې، د ده د شخصیت په جوړونه کې ډېر مهم رول لوبولای دی. د سیاوش د عملي کارونو یا دندو بېلګې:

– دوه کاله د بي بي سي راډيو په تعليمي برخه کې د ممثل په توګه،

– درې کاله له موبې ګروپ (اراکوزيا) راډيو سره د خپرونو د وياند او جوړونکي په توګه،

– درې کاله له مینې راډيو سره د خپرونو د مدير په توګه.

سیاوش په ۱۳۹۷ کال کې د کتاب لوست مدني ټولني په نوم یوه ځانګړې، فرهنگي و موخواله اداره رامنځته کړه، چې هدف یې په هیواد کې د کتابلوستني فرهنگ ته لاره اوارول دي، د دغې ادارې ارمان د علم او پوهې له لارې افغانستان وتلو پراوونو ته رسول دي. «کتاب لوست» مدني ټولني غړي له هر ځایه هر ډول کتابونه ترلاسه کوي او په هر ځای کې یې له هرې ممکنې لارې خپروي.

سیاوش تر دې مهاله لاندې خپروني ترسره کړي دي:

### لومړۍ خپرونه:

د کتاب په اړه د پښتو ژبې د وتلو لیکوالانو مقولې راټولول.

### دوهمه خپرونه:

د کتابي انځورنو(د کتاب لوست په حال کې) د ځوانانو، ماشومانو، او مشهور څېرو د انځورونو تولید او راټولول.

### دریمه خپرونه:

د افغانستان د ختیځ زون لپاره د پوهني راډيو (له لرې واټن څخه د زده کړې ښه لار) حکومتی راډيو فعالول.

اوس غواړي د پوهني په رنگ په خپل ځانګړي بایسکل، چې یو کتابتون او دوه واره لوډسپیکرونه لري، په ټول افغانستان وګرځي، ولایت په ولایت، کلي په کلي، ښوونځي په ښوونځي او افغان نسلونو ته کتابونه، کتابچې او قلمونه وويشي.

د نوي نسل د روزلو په پار او د مطالعې دود د عامیدو په خاطر او پوهې د خپراوي له پاره د «کتاب لوست» مدني ټولني تبلیغات چې سیاوش او ملګرو یې عملا پیل کړي دي، تر اوسه ډیر موثر ګڼل شوي دي. دا یې څو بیلګې دي:


د غره پر ډډه باندي د «کتاب» نوم لیکل:



د «کتاب» توری په دومره لویه کچه د غره پر ډډه لیکلو اصلي موخه دا وه چې د دې کلمې په لوستلو سره د هر لوستونکي ذهن ته د مطالعې، زدکړې او پوهې د ترلاسه کولو فکر پیدا شي. د غره پر ډډه باندې په دومره لویه کچه د «کتاب» لیکل، لویه حوصله وخت او مصرف ته اړتیا لري او دې ټول بار ته سیاوش او د ده ملگرو اوږه ورکړې او دا کار یې ترسره کړی دی. د دې کار د ترسره کولو جریان سیاوش لیکلی دی چې دلته یې لنډیز را اخلم:

«غوښتل مو د کابل - ننگرهار په لویه لار، چې له ښکلاگانو او منظرو ډکه ده؛ څو پیغامونه د کتاب لوستنې فرهنگ د ودې په موخه ولیکو... ټول لس کسه شو. سبا سهار وختي سره راټول شوو، دوه موټره شوو حرکت مو وکړ... تر یوه ساعت وروسته د مومن خان او شریني کلي ته ورسیدو... د دې ټولو خنډونو سره - سره زمونږ کار ښه په شوق روان و، ځکه زمونږ ارادې او عزم پیاوړي و... نور تنکي زلمي ملگري هم ستري ښکارېدل، خو خوښ په دې ول چې دا زحمت د خپلو خلکو د روښانه راتلونکي او وینستیا لپاره کوي... مونږ د پیغام لپاره درې متره ځای نیولی و، خو خبره شل مترو ته ورسېده ځکه مونږ د هر توري لپاره یو متر په لږ او شپږ متره اوږدوالی ونیوه... ښه ډېر ستري شوي وو، خو په دې ستري کې یو عجیبه کبف و... کار مو پیل او تر ماسخوتنه مو خلاص کړ. ټول خوښ وو چې تر دوه ورځو سختو خواریو وروسته مو خپله هیله پوره کړه.»

دغه راز د «کتاب لوست» ټولني غړو د خپلو تبیلیغاتو په لړ کې، د کتاب ټولوني او کتاب ویشني سفرونو په ترڅ کې په ځینو کلو، لارو او ښوونځیو ته ورځېرمه سیمو کې، پر دیوالونو د خپلي ټولني له نامه او نښان سره داسې شعارونه لیکلي او نښلولي دي چې لوستونکو او لیدونکو ته د مطالعې او پوهې د ترلاسه کولو فکر او ایډیا ورکوي. دا یې دوی بیګي دي:



د دویمې برخې پای

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بنې پازوالي د لیکوال په غاړه ده ، هيله من یو خپله لیکنه له رالیولو مخکې په خیر و لولئ